

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత రాజనూయపర్వణి

చతుస్త్రింశోఽ ధ్యాయః

వైశంపాయన ఉవాచ

స గత్వా హస్తినపురం నకులః సమితింజయః ।

భీష్మమామంత్రయాంచక్రే ధృతరాష్ట్రం చ పాండవః ॥ 34-1 ॥

సత్కృత్యామంత్రితాస్తేన ఆచార్యప్రముఖాస్తతః ।

ప్రయయుః ప్రీతమనసః యజ్ఞం బ్రహ్మపురస్సరాః ॥ 34-2 ॥

సంశ్రుత్య ధర్మరాజస్య యజ్ఞం యజ్ఞవిదస్తదా ।

అన్యే చ శతశస్తుష్టైః మనోభిర్భరతర్షభ ॥ 34-3 ॥

ద్రష్టుకామాః సభాం చైవ ధర్మరాజం చ పాండవమ్ ।

దిగ్భ్యః సర్వే సమాపేతుః క్షత్రియాస్తత్ర భారత ॥ 34-4 ॥

సముపాదాయ రత్నాని వివిధాని మహాన్తి చ ।

ధృతరాష్ట్రశ్చ భీష్మశ్చ విదురశ్చ మహామతిః ॥ 34-5 ॥

దుర్యోధనపురోగాశ్చ భ్రాతరః సర్వ ఏవ తే ।

గాంధారరాజః సుబలః శకునిశ్చ మహాబలః ॥ 34-6 ॥

అచలో వృషకశ్చైవ కర్లశ్చ రథినాం వరః ।

తథా శల్యశ్చ బలవాన్ బాహ్లికశ్చ మహాబలః ॥ 34-7 ॥

సోమదత్తోఽథ కౌరవ్యః భూరిర్భూరిశ్రవాః శలః ।

అశ్వత్థామా కృపో ద్రోణః సైంధవశ్చ జయద్రథః ॥ 34-8 ॥

యజ్ఞసేనః సపుత్రశ్చ సాల్వశ్చ వసుధాధిపః ।

ప్రాగ్భ్యోతిషశ్చ నృపతిః భగదత్తో మహారథః ॥ 34-9 ॥

స తు సర్వైః సహ మ్లేచ్ఛైః సాగరానూపవాసిభిః ।

పర్వతీయాశ్చ రాజానః రాజా చైవ బృహద్బలః ॥ 34-10 ॥

పాండ్రకో వాసుదేవశ్చ వంగః కాలింగకస్తథా ।

ఆకర్షాః కుంతలాశ్చైవ మాలవాశ్చాంద్రకాస్తథా ॥ 34-11 ॥

ద్రావిడాః సింహలాశ్చైవ రాజా కాశ్మీరకస్తథా ।

కుంతిభోజో మహాతేజాః పార్థివో గౌరవాహనః ॥ 34-12 ॥

బాహ్లికాశ్చాపరే శూరా రాజానః సర్వ ఏవ తే ।
విరాటః సహ పుత్రాభ్యాం మావేల్లశ్చ మహాబలః ॥ 34-13 ॥

రాజానో రాజపుత్రాశ్చ నానాజనపదేశ్వరాః ।
శిశుపాలో మహావీర్యః సహ పుత్రేణ భారత ॥ 34-14 ॥

ఆగచ్ఛత్ పాండవేయస్య యజ్ఞం సమరదుర్ముదః ।
రామశ్చైవానిరుద్ధశ్చ కంకశ్చ సహసారణః ॥ 34-15 ॥

గదప్రద్యుమ్నసాంబాశ్చ చారుదేష్లశ్చ వీర్యవాన్ ।
ఉల్ముకో నిశతశ్చైవ వీరశ్చాంగావహస్తథా ॥ 34-16 ॥

వృష్ణయో నిఖిలాశ్చాన్యే సమాజగ్మూర్మహారథాః ।
ఏతే చాన్యే చ బహవః రాజానో మధ్యదేశజాః ॥ 34-17 ॥

ఆజగ్ముః పాండుపుత్రస్య రాజసూయం మహాక్రతుమ్ ।
దదుస్తేషామావసథాన్ ధర్మరాజస్య శాసనాత్ ॥ 34-18 ॥

బహుభక్ష్యాన్వితాన్ రాజన్ దీర్ఘికావృక్షశోభితాన్ ।
తథా ధర్మాత్మజః పూజాం చక్రే తేషాం మహాత్మనామ్ ॥ 34-19 ॥

సత్కృతాశ్చ యథోద్దిష్టాన్ జగ్మూరావసథాన్పుషాః ।
కైలాసశిఖరప్రఖ్యాన్ మనోజ్ఞాన్ ద్రవ్యభూషితాన్ ॥ 34-20 ॥

సర్వతః సంవృతానుచ్ఛైః ప్రాకారైః సుకృతైః సితైః ।
సువర్ణజాలసంవీతాన్ మణికుట్టిమభూషితాన్ ॥ 34-21 ॥

సుఖారోహణసోపానాన్ మహాసనపరిచ్ఛదాన్ ।
స్రగ్ధామసమవచ్ఛన్నాన్ ఉత్తమాగురుగంధినః ॥ 34-22 ॥

హంసేందువర్ణసదృశాన్ ఆయోజనసుదర్శనాన్ ।
అసంబాధాన్ సమద్వారాన్ యుతానుచ్ఛావచైర్ముఖైః ॥ 34-23 ॥

బహుధాతునిబద్ధాంగాన్ హిమవచ్ఛిఖరానివ ।
విశ్రాంతాస్తే తతోఽపశ్యన్ భూమిపా భూరిదక్షిణమ్ ॥ 34-24 ॥

వృతం సదస్యైర్బహుభిః ధర్మరాజం యుధిష్ఠిరమ్ ।
తత్సదః పార్థివైః కీర్ణం బ్రాహ్మణైశ్చ మహర్షిభిః ।
బ్రాజతే స్మ తదా రాజన్ నాకప్యస్తం యథాఽమరైః ॥ 34-25 ॥

ఇతి శ్రీమహాభారతే సభాపర్వాంతర్గత రాజసూయపర్వణి

చతుస్త్రింశోఽధ్యాయః



సూభాషితమ్

యా క్రియాః కురుతే మోహాద్ అనాచమ్యైవ నాస్తికః ।
భవన్తిహి యతస్తస్య వృథా సర్వా న సంశయః ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

